



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

ஞாயிற்றுக்கிழமை 18-05-2025

மனித மனங்களை நாசப்படுத்தி விட்டார்கள்!

பாகிஸ்தான் நாடு, பயங்கரவாதிகளுக்கு துணை போய்க் கொண்டிருக்கிறது. எனவே, அவர்கள் மீதான தாக்குதல் அவசியமானது. ஆனால் அந்தப் போரை வைத்துக் கொண்டு செய்யப்படும் அரசியல் சகிக்க முடியாததாக இருக்கிறது. மனித மனங்களை எந்தளவுக்கு பா.ஜ.க., சங்கீக் கூட்டம் நாசமாக்கி வருகிறது என்பதை கடந்த ஒரு வாரமாக உணர்ந்து வருகிறோம்.

‘ஆபரேஷன் சிந்தார்’ என்று பெயரை வைத்து குங்குமப் பொட்டு சிதறி இருப்பதைப் போல காட்சிப்படுத்தி - ஒரு போரை புரமோஷன் மெட்ரியலாக மாற்றினார்கள். இந்த நடவடிக்கைகள் குறித்து வெளியுறவுத் துறைச் செயலாளர் விக்ரம் மிஸ்ரி, கர்னல் சோபியா குரேஷி, விங் கமாண்டர் வியோமிகா சிங் ஆகியோரை வைத்து பத்திரிக்கையாளர் சந்திப்பை நடத்தினார்கள்.

இந்தியா - பாகிஸ்தான் போர் நிறுத்தம் என்று இந்தியாவின் வெளியுறவுச் செயலாளர் விக்ரம் மிஸ்ரி அறிவித்தார். அவர் அறிவித்தார், அவ்வளவுதான். முடிவை எடுத்தவர் அவர் அல்ல. பிரதமர் மோடி - பாதுகாப்புத் துறை அமைச்சர் ராஜ்நாத் சிங் - உள்துறை அமைச்சர் அமித்ஷா ஆகிய மூவரும் எடுத்த முடிவு அது. அந்த முடிவை அவர் பொதுவெளியில் வந்து சொல்கிறார். அவ்வளவுதான். சொல்வது மட்டும் தான் அவரது வேலை. ‘போர் நடக்கப் போகிறது’ என்று சொன்னதும் விக்ரம் மிஸ்ரிதான். ‘போர் நடந்து கொண்டிருக்கிறது’ என்று சொல்லி வந்ததும் விக்ரம் மிஸ்ரிதான். அந்த வரிசையில் தான். ‘போர் நிறுத்தம்’ என்பதையும் சொன்னார்.

உடனே, விக்ரம் மிஸ்ரி ‘தேசத் துரோகி’ ஆகிவிட்டார். ‘துரோகி’, ‘நம்பிக்கைத் துரோகி’ என்ற பட்டத்தை சங்கீக் இவருக்குத் தந்தார்கள். இவரோடு விட்டார்களா? இல்லை. இவர் மகள் லண்டனில் படிக்கிறார். அவரது சமூக வலைதளப் பதிவுக்குச் சென்று அவரையும் திட்டித் தீர்த்துள்ளார்கள். நிலைமை கட்டுக் கடங்காமல் போனதும் நொந்து போன விக்ரம் மிஸ்ரி, தனது எக்ஸ் பக்கத்தையே எடுத்துவிட்டார். ஒரே நாளில் தேசபக்தர், தேசத்துரோகி ஆக்கப்பட்டு விட்டார்.

இவர்கள் உண்மையில் துரோகி, தேசத்துரோகி, நம்பிக்கைத் துரோகி என்று சொல்ல வேண்டியது யாரை? போரை நிறுத்திய பெரிய மனிதர்களைத் தான் சொல்ல வேண்டும். அதைச் சொல்ல முதுகெலும்பு இல்லாத இந்த சங்கீகன், ஒரு அரசு அதிகாரியை ‘தேசத் துரோகி’ ஆக்குகிறார்கள். 1989 முதல் உலகின் பல நாடுகளில் நிம்மதியாக வேலை பார்த்த விக்ரம் மிஸ்ரியால், இந்தியாவில் நிம்மதியாக வேலை பார்த்த முடியவில்லை. அவரையும், அவரது மகளையும் பிறப்பைச் சந்தேகித்து பதிவு போடுகிறது மதவாதக் கூட்டம்.

இதே போலத்தான் கர்னல் சோபியா குரேஷியும் கொச்சைப்படுத்தப்படுகிறார். பாகிஸ்தானுக்கு எதிராகப் போரிட்டவர் ஒரு இசுலாமியப் பெண் என்று காட்டுவதே குருமரமானது. யாரோ சிலர் செய்யும் தவறுக்கு ஒட்டு மொத்தச் சமூகத்தையும் கொச்சைப்படுத்தும் சங்கீ அரசியல்தான் சமூகத்தை நாசப்படுத்தி வருகிறது. மத்தியப் பிரதேச மாநில பா.ஜ.க. அமைச்சர் குன்வர் விஜய்ஷா என்பவர், விஷ வாந்தியை எடுத்திருக்கிறார்.

“பகல்காமில் நமது சகோதரிகளின் குங்குமத்தை அழித்தவர்களை, அவர்களின் (பயங்கரவாதிகளின்) சகோதரியை வைத்தே பிரதமர் மோடி ஒழித்துவிட்டார்” என்று பேசி இருக்கிறார் பா.ஜ.க. அமைச்சர். எந்த பயங்கரவாதியின் சகோதரி, சோபியா குரேஷி? இசுலாமியர் என்பதால் அவர் இசுலாமிய பயங்கரவாதிகள் அனைவருக்கும் சகோதரி ஆகிவிடுவாரா? ஏதோ ஒரு கிடத்தில் குன்வர் விஜய்ஷாவின் மதத்தைச் சேர்ந்தவர் குண்டு வைத்தால், அவர் குன்வர் விஜய்ஷாவின் ‘சகோதரர்’ ஆகிவிடுவாரா? என்ன குரூரம் இது? என்ன மாதிரியான விஷ விதைகளைத் தூவுகிறார்கள்?

இந்த நாட்டில் பயங்கரவாதம் என்பது குண்டு வைப்பதால் மட்டும் வளர்வது இல்லை, இது போன்ற பேச்சுகளால்தான் அதிகம் வளர்கிறது.

பகல்காமில் தாக்குதலை முன்வைத்து ஒரு வார காலத்தில் 184 வெறுப்புக் குற்றங்கள் நடந்திருப்பதாக சிவில் உரிமை பாதுகாப்புச் சங்கம் (APCR) தகவல் தந்துள்ளது. இசுலாமியர்களையும், காஷ்மீர் மாநிலத்தில் வாழ்பவர்களையும் குறி வைத்து நடத்தப்பட்டுள்ளது இந்த வன்மத் தாக்குதல். 84 வெறுப்புப் பேச்சுகள், 39 தாக்குதல்கள், 19 கூறையாடல்கள், 3 கொலைகள் நடந்துள்ளன என்றும் சிவில் உரிமை பாதுகாப்புச் சங்கம் சொல்லி இருக்கிறது.

மத்தியப் பிரதேச அமைச்சர் குன்வர் விஜய்ஷா மீது, மத்தியப் பிரதேச மாநில உயர்நீதிமன்றமே தானாக முன் வந்து விசாரணை நடத்தியது. உடனே உச்சநீதிமன்றம் போனார் அமைச்சர். உச்சநீதிமன்றத்தாலும் உச்சநீதியை அவர் கொட்டு வாங்கினார். இது தனிப்பட்ட விஜய்ஷாவின் கருத்து மட்டுமல்ல. பா.ஜ.க. உருவாக்க நினைக்கும் விஷமே இதுதான். கர்னல் சோபியா குரேஷியை, பத்திரிக்கையாளர்கள் முன் நிறுத்தியதே இதற்காகத்தான்.

இந்திய ராணுவத்தின் தகவல் தொடர்பு (சிக்னல்ஸ்) படைப்பிரிவின் அதிகாரிதான் கர்னல் சோபியா குரேஷி. இவர் குஜராத்தைச் சேர்ந்தவர். உயிர் வேதியியலில் முதுகலைப் பட்டம் பெற்றவர். இவரது குடும்பமே இராணுவத்தில் பணியாற்றியது. இவரது தாத்தா, இந்திய ராணுவத்தில் பணியாற்றினார். இவரது கணவர் காலாட்படை அதிகாரி. 2016 ஆம் ஆண்டு சர்வதேச ராணுவப் பயிற்சியில் மொத்தம் 18 படைப்பிரிவுகள் பங்கேற்றன. அதில் ஒரு படைப்பிரிவை வழிநடத்திய ஒரே பெண் அதிகாரி லெப்டினன்ட் கர்னல் குரேஷி ஆவார். அவரைக் கொச்சைப்படுத்திவது என்ன வகை குரூரம்?

சோபியா, இந்தியாவுக்கு ஆதரவாகத்தான் போரிட்டாரே தவிர, அவரது மதத்துக்கு எதிராக அல்ல. பயங்கரவாதிகளுக்குத் துணைபோகும் பாகிஸ்தானுக்கு எதிரான யுத்தமே தவிர, இது மாற்று மதத்துக்கு எதிரான யுத்தம் அல்ல. இதனை உணர வேண்டும்.

எல்லாவற்றையும் தங்களுடைய மதவாத நோக்கங்களுக்காக மடைமாற்றத் துடிக்கும் பா.ஜ.க., அந்த நெருக்கடிக்குள் அதுவே சிக்கும். போரை நிறுத்திய பிரதமர் மோடிக்கு எதிராகவும் சங்கீகன் தங்கள் வாட்ஸ் அப் குழுக்களில் பதிவு போட்டுக் கொள்கிறார்கள். பா.ஜ.க. விதைத்த விதைக்குள் அதுவே வீழவும் தொடங்கி இருக்கிறது.



தமிழ்நாடு முதலமைச்சர் மு.க.ஸ்டாலின் அவர்கள் முன்னிலையில் நேற்று முன்தினம் (16.5.2025), கோயம்புத்தூர், மேட்டுப்பாளையத்தில், பா.ஜ.க.வின் திருப்பூர் தெற்கு மாவட்ட முன்னாள் தலைவர் மங்களம் ரவி, மாவட்ட இளைஞரணி அமைப்பாளர் கார்த்திகேயன், தாராபுரம் நகரத் தலைவர் விநாயகா சதீஷ், தாராபுரம் சட்டமன்றத் தொகுதி பொறுப்பாளர் வினீத் குமார், வெள்ளக்கோயில் நகர துணை தலைவர் சசிகுமார் உள்ளிட்ட நிர்வாகிகள் தங்களை கழகத்தில் இணைத்துக் கொண்டனர். இந்திகழுவின்போது, தமிழ் வளர்ச்சி மற்றும் செய்தித்துறை அமைச்சர் மு.பெ.சாமிநாதன், திருப்பூர் தெற்கு மாவட்ட கழகச் செயலாளர் இல.பத்மநாபன் மற்றும் கழக நிர்வாகிகள் உடனிருந்தனர்.



தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (16.5.2025) நங்கும்பாக்கம் டென்னிஸ் விளையாட்டரங்கில் 50 லட்சம் ரூபாய் செலவில் புதிதாக அமைக்கப்பட்டுள்ள நவீன குளிருடப்பட்ட உடற்பயிற்சி மையத்தை திறந்து வைத்து பார்வையிட்டார். இந்திகழுவில் இந்த சமயம் மற்றும் அறநிலையத்துறை அமைச்சர் பி.கே. சேகர்பாபு, நாடாளுமன்ற உறுப்பினர் தயாநிதி மாறன், சட்டமன்ற உறுப்பினர் பாக்டர் நா. எழிலன், நிலைக்குழுத் தலைவர் (பணிகள்) நே.சிறீநரச, இளைஞர் நலன் மற்றும் விளையாட்டு மேம்பாட்டுத் துறை கட்டுத் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ. மேகநாத் ரெட்டி மற்றும் அரசு உயர் அலுவலர்கள் உடனிருந்தனர்.

அமைச்சர் கோவி. செழியன் நிகழ்ச்சி ஏற்பாட்டில்

திருவிடைமருதூர் தொகுதி- மேலக்காட்டுரில் முப்பெரும் விழா !

திண்டுக்கல் ஐ.லியோனி பட்டிமன்றம்! சு.கல்யாணசுந்தரம் எம்.பி தலைமை!

தஞ்சாவூர், மே 18-தஞ்சாவூர் மாவட்டம், திருவிடைமருதூர் தாலுகா, திருப்பனந்தான் ஒன்றியம், மேலக்காட்டுர் கலைஞர் திடலில் முதலமைச்சர் பிறந்த நான் விழா, மாபெரும் பட்டிமன்றம் மற்றும் கிரிக்கெட் போட்டி. பரிசளிப்பு விழா உயர்கல்வித் துறை அமைச்சர் கோவி. செழியன் ஏற்பாட்டில் நடைபெற்றது.

இதில் தஞ்சை வடக்கு மாவட்டச் செயலாளர் மாணவரின் திண்டுக்கல் ஐ. சு.கல்யாணசுந்தரம் எம்.பி

தலைமை வகித்தார் முன்னாள் எம்.பி செ.இராமலிங்கம் மற்றும் சாக் கோட்டை சு.அன்பழகன் எம்.எல்.ஏ ஆகியோர் முன்னிலையில் வகித்தனர். முன்னதாக திருப்பனந்தான் மத்திய ஒன்றிய பொருளாளர் காட்டுர் ராஜா வரவேற்றார். இந்திகழ்ச்சியில் தமிழ்நாடு அரசு பாடநூல் வாரியத் தலைவரும், கழக கொள்கைப்பரப்புச் செயலாளருமான திண்டுக்கல் ஐ. லியோனி நடுவராக பங்

கேற்ற மாபெரும் பட்டிமன்றம் நடைபெற்றது. திராவிட மாடல் கருத்துக்களை பெரிதும் வலியுறுத்துவது “அன்றைய பாடல்களா? இன்றைய பாடல்களா?” என்ற தலைப்பில் நடைபெற்ற பட்டிமன்றத்தில் கிறித்த பேச்சாளர்கள் பேராசிரியர் விஜயகுமார் மற்றும் தேவகோட்டை ராஜன் ஆகியோர் “அன்றைய பாடல்களே” என்ற தலைப்பில் பிலும், கவிஞர் இனியவன் மற்றும் கடலூர் தணிகை வேலன் ஆகியோர் “இன்றைய பாடல்களே” என்ற

தலைப்பிலும் பங்கேற்று கருத்தான பாடல்களை பாடியும், தெளிவான கருத்துக்களை எடுத்துரைத்தும் பேசினர். தொடர்ந்து கடந்த மே 1ம் தேதி தொடங்கி நேற்று முன்தினம் வரை நடைபெற்ற திருவிடைமருதூர் சட்டமன்ற தொகுதிக்குட்பட்ட நூற்றுக்கும் மேற்பட்ட அணிகள் பங்கேற்று கிரிக்கெட் போட்டி. பரிசளிப்பு விழா நடைபெற்றது. இதில் வெற்றிபெற்ற அணி யினருக்கு பரிசுகளையும், ரொக்கப் பரிசினையும் தனர்.

தமிழ்நாடு அரசு பாடநூல் வாரியத் தலைவர் திண்டுக்கல் ஐ.லியோனி மற்றும் உயர்கல்வித்துறை அமைச்சர் முனைவர் கோவி.செழியன் ஆகியோர் வழங்கி பாராட்டினர்.

இந்திகழ்ச்சியில் மாவட்ட அமைச்சுத்தலைவர் க.நசீர்முசுமது, கும்பகோணம் மாநகர செயலாளர் சு.ப.தமிழகன், ஒன்றிய செயலாளர்கள் கோ.க. அண்ணாதுரை, மிசா என். மனோகரன், இர.உதயசந்திரன், சுந்தர.ஜெயபால், ஜெ.சுதாகர், கூகர் சி.அம் பிகாபதி, எஸ்.சரவணன் மற்றும் மாவட்ட சார்பணி அமைப்பாளர்கள், மாநகர, ஒன்றிய நிர்வாகிகள், பேருந் செயலாளர்கள், கட்சி நிர்வாகிகள், பொதுமக்கள் உள்ளிட்ட நூற்றுக்கணக்கானோர் பங்கேற்று சிறப்பித்தனர்.



திருச்சியில் நகராட்சி நிருவாகத்துறை அமைச்சர் கே.என்.நேரு அவர்கள் நேற்று (17.05.2025) கோரையாறு உய்யக்கொண்டான் ஆறு கிழக்குக்கரை பகுதியில் ரூ. 68.00 கோடி மதிப்பில் புறவழிச்சாலை அமைக்கும் பணிக்கு திட்டப் பணிகளை தொடங்கி வைத்தார். இந்திகழுவில் மாவட்ட ஆட்சியர் பிரதீப் குமார் மாநகராட்சி மேயர் மு. அன்பழகன் மாநகராட்சி ஆணையர் வே.சுவண்ணன், மத்திய மாவட்ட செயலாளர் வைரமணி நகர பொறியாளர் சிவபாதம், மண்டல தலைவர் விஜயலட்சுமி கண்ணன், கவுன்சிலர் முத்துக்குமார் மாவட்ட துணைச் செயலாளர் விஜயா ஜெயராஜ் பகுதி செயலாளர் இளங்கோ, சோழன் சம்பத் மற்றும் மாமன்ற உறுப்பினர்கள், அரசு அலுவலர்கள், வட்டச் செயலாளர்கள் உள்ளிட்ட பலர் கலந்து கொண்டனர்.



சென்னை, நங்கும்பாக்கம், பேராசிரியர் அன்பழகன் கல்வி வளாகம், அரசுத் தேர்வுகள் இயக்கக் கூடரங்கில் நேற்று முன்தினம் (16.05.2025) பள்ளிக் கல்வித் துறை அமைச்சர் அன்பில் மகேஸ் பொய்யாமொழி அரசுத் தேர்வுகள் இயக்கம் சார்பில் மாச்சர் / ஏப்ரல் 2025 நடைபெற்ற பத்தாம் வகுப்பு (SSLC) மற்றும் மேல்நிலை முதலாமாண்டு (+1) பொதுத் தேர்வு முடிவுகளை வெளியிட்டார். இந்திகழுவில் பள்ளிக்கல்வி இயக்குநர் முனைவர் ச.கண்ணப்பன், தொடக்கக் கல்வி இயக்குநர் முனைவர் பூ.ஆ.நரேஷ், தனியார் பள்ளிகள் இயக்குநர் முனைவர் மு.பழனிச்சாமி, பள்ளிக் கல்வித் துறை தேர்வுகள் இயக்க இயக்குநர் திருமதி ந.லதா மற்றும் அரசு அலுவலர்கள் உடனிருந்தனர்.